

حضرت مولانا سرفراز خان صفر بھی رخصت ہوئے

مولانا زاہد الرشیدی

حضرت مولانا محمد سرفراز خان صدر میرے والد گرامی تھے، استاد محترم تھے، شیخ و مربي تھے اور ہمارے درمیان دوستی اور بے تکلفی کا وہ رشتہ بھی موجود تھا جو ہر باب اور اس کے بڑے بیٹے کے مابین ہوتا ہے۔ ۵۵ سالی کو صبح ایک، سوا ایک بجے کے لگ بھگ وہ کم و بیش ایک صدی اس دنیا میں گزار کر دارالقناعہ کی طرف کوچ کر گئے..... ان اللہ وانا الیہ راجعون..... میں خود بھری اعتبار سے ۶۳ سال کا ہو چکا ہوں۔ میرے جذبات و تاثرات کا وہی عالم ہے جو حضرت مولانا محمد یوسف بنوریؒ کا اپنے والد گرامی حضرت مولانا سید محمد زکریا بنوریؒ کی وفات پر تھا۔ وہ مولانا سید یوسف بنوریؒ کی وفات سے کچھ ہی عرصہ قبل اس جہانِ فانی سے رخصت ہوئے تھے۔ اپنے بزرگ باپ کی وفات پر مولانا بنوریؒ رور ہے تھے تو کسی نے دریافت کیا کہ حضرت! آپ کے والد بزرگوار نے ماشاء اللہ خاصی عمر پائی ہے اور بہت اچھی زندگی بھی گزاری ہے، آپ روتے کیوں ہیں؟ فرمایا کہ وہ تا اس لیے ہوں کہ اب مجھے ”ابے یوسف!“ کہہ کر بلا نے والا کوئی نہیں رہا۔ میری کیفیت بھی کچھ اسی طرح کی ہے اور میں سوچتا ہوں کہ اب ”زاہد کو ملاو“ کون کہہ گا؟ اور ”زاہد ادھر آؤ“ کہہ کر بلا نے والا کوئی ہو گا؟ وفات کے وقت ان کی عمر بھری حساب سے اٹھانوے برس تھی کہ وہ اپنا سن ولادت ۱۳۳۲ھ بتایا کرتے تھے۔

ان کے والد محترم جناب نور احمد خان مرحوم شاہراہ ابریشم پر واقع شناختیاری سے چند میل کے فاصلے پر کٹمنگ کے قریب ایک پہاڑی چوٹی ”چیرال ڈھکنی“ میں رہتے تھے۔ چھوٹے موٹے زمیندار تھے، سوات کے معروف روحاں پیشوں حضرت اخوند ازہ عبد الغفور سواتی سے بیعت و عقیدت کا تعلق تھا۔ ضلع نامشہ کے طول و عرض میں آباد سواتی قوم میں سے تھے۔ انھوں نے دینی تعلیم اپنے چھوٹی بھائی مولانا صوفی عبد الحمید سواتیؒ کے ہمراہ (جن کا گزشتہ سال اپریل میں انتقال ہوا ہے) مانشہ، گوجرانوالہ، جہانیاں منڈی، ڈوالہ سنہوں اور دوسرے علاقوں میں دینی مدارس میں حاصل کی۔ ۱۹۷۱ء میں دارالعلوم دیوبند پہنچ، جہاں دونوں بھائیوں نے دورہ حدیث کیا اور حضرت مولانا سید حسین احمد مدفنی رحمۃ اللہ علیہ سے شرف تلمذ کے ساتھ سندر فراغت و فضیلیت حاصل کی۔ ۱۹۷۳ء میں وہ گلگھڑ آگئے اور جی ٹی روڈ پر ایک مسجد میں امامت و خطابت کا سلسلہ شروع کیا جو ۲۰۰۰ء تک مسلسل جاری رہا۔ پانچ وقت نمازوں کی امامت، نمازِ نجم کے بعد بلاناغہ قرآن

وحدیث اور جماعتہ عیدین کے خطبوں کے علاوہ درسِ نظامی کے مختلف درجات کی تدریس کم و بیش ساٹھ بر سر تک ان کا روزمرہ کا معمول رہی۔

وقت کی پابندی میں لوگ مولانا خلفعلی خان مرحوم کے ساتھ ان کا نام بھی لیا کرتے تھے اور ان کے معمولات کو دیکھ کر لوگ اپنی گھریلو سیدھی کیا کرتے تھے۔ ۱۹۵۲ء میں گوجرانوالہ میں ان کے بھائی مولانا صوفی عبدالجعید سواتی نے مدرسہ نصرۃ العلوم قائم کیا تو اس کی تدریس سے وابستہ ہوئے اور صدر مدرس، شیخ الحدیث اور ناظم تعلیمات کی حیثیت سے ۲۰۰۰ء تک خدمات سر انجام دیتے رہے۔ اس کے علاوہ گورنمنٹ نارمل سکول میں اساتذہ کی تربیت کے لیے بھی وی، الیں وی اور وی ٹی طرز کے کورسز ہوتے تھے۔ ان کو رسز کے شرکاء کو روزانہ درسِ قرآن کریم کی صورت میں قرآن کریم کے ترجمہ و فقیر سے بہرہ ور کرنے کا سلسلہ بھی کم و بیش ربع صدی تک جاری رہا۔ ایک بارہم نے ان اداروں سے تعلیم پانے والے حضرات کے اعداد و شمار کاحتاط انداز سے حساب لگانا چاہا تو خاصی احتیاط کے ساتھ کیے گئے اندازے میں یہ نتیجہ سامنے آیا کہ حضرت مرحوم کے براہ راست شاگردوں کی تعداد میں ہزار سے کسی طرح کم نہیں ہو گئی جو دنیا کے مختلف ممالک میں پھیلے ہوئے ہیں اور کسی نہ کسی شعبے میں دنیٰ اور تعلیمی خدمات سر انجام دے رہے ہیں۔ مجھے دنیا کے مختلف حصوں میں وقایٰ فتاویٰ جانے کا موقع ملتا رہتا ہے۔ امریکہ، یورپ، افریقہ، مشرق بعید، مشرق وسطیٰ اور وسط ایشیا کا کوئی علاقہ ایسا نہیں دیکھا، جہاں ان کا کوئی نہ کوئی شاگرد موجود نہ ہو اور دنیٰ خدمات سر انجام نہ دے رہا ہو۔

ان کی دو بیویاں تھیں، جن سے ہم بارہ بھائی اور تین بھینیں پیدا ہوئے۔ تین بھائی بچپن میں ہی فوت ہو گئے۔

نو بھائی جوان ہوئے جو سب کے سب دینی تعلیم سے آرستہ ہیں، عام ہیں، حافظ ہیں، قاری ہیں اور دینی تعلیم کے کسی نہ کسی شعبے سے وابستہ ہیں۔ تینوں بیٹیوں کو دینی تعلیم سے بہرہ ور کیا۔ تینوں قرآن کریم کی حافظہ ہیں اور درسِ نظامی کی تعلیم سے بھی فیض یافتہ ہیں، تینوں دینی علوم کی تدریس میں مصروف ہیں۔ والد محترم خود حافظ قرآن نہیں تھے مگر سب بیٹیوں اور بیٹیوں کو قرآن کریم حفظ کرایا۔ ان سے کوئی پوچھتا کہ حضرت! آپ حافظ ہیں؟ تو جواب میں کہتے کہ ”میں حافظوں کا باپ ہوں“۔ ایک بارہم نے ان کے بیٹوں، بیٹیوں، پوتوں، پوتیوں، نواسوں، نواسیوں اور پھر آگے ان کی اولاد میں قرآن کریم کے حافظوں کا شمار کیا تو ان کی تعداد چالیس سے زیادہ تھی۔ اس لیے وہ فی الواقع حافظوں کے باپ تھے۔

وقت کی پابندی کے ساتھ ساتھ ان کی یادداشت اور علوم کا ذہنی استحضار بھی ضرب المثل تھا۔ گرشنہ نو بر سے صاحب فراش تھے۔ کروٹ اپنے اختیار سے نہیں بدلت سکتے تھے مگر یادداشت کا یہ عالم تھا کہ کتاب کے باب اور صفحہ نمبر کے ساتھ حوالہ بتایا کرتے تھے۔ اس حالت میں بھی ہمیں کسی مسئلے یا حوالے کے بارے میں تردود ہوتا تو ان سے پوچھتے اور وہ جس کتاب اور جس صفحے کا حوالہ دیتے، وہ وہیں مل جاتا تھا۔ اخبار باقاعدگی سے سنتے تھے۔ حالات سے باخبر رہتے تھے اور

تبصرہ بھی کرتے تھے۔ میرا معمول جمعہ کے روز شام کو تھوڑی دیر کے لیے ان کے پاس حاضری کا تھا۔ ملکی حالات کے بارے میں دریافت کرتے تھے۔ مجاهدین کی سرگرمیاں اور سوات و دیگر شامی علاقوں کے حالات ان کی پریشانی اور دلچسپی کے خاص موضوعات تھے۔ آخری دنوں میں سوات کے بارے میں خبریں سن کر اور حالات معلوم کر کے روایا کرتے تھے۔ کتاب اور علم کے ساتھ دلچسپی آخروقت تک قائم رہی۔ کسی نئی کتاب کے بارے میں معلوم ہوتا تو فرمائش کر کے منگاتے تھے اور کچھ نہ کچھ منترے رہتے تھے۔

میں ان کی وفات سے تین چار روز پہلے بیرونی سفر سے واپس آیا ہوں۔ برطانیہ اور سعودی عرب کا سفر تھا۔ جانے سے پہلے میں نے بتایا اور دعا کے لیے کہا تو دعا کے ساتھ کہا کہ حدیث کی کتاب ”مندابی یعلیٰ“ کے بارے میں سنائے ہے کہ چھپ گئی ہے۔ وہ میرے لیے لیتے آتا۔ اس کتاب کا محدثین کے ہاں اکثر تذکرہ ملتا ہے اور اس کے حوالے بھی دیجے جاتے ہیں مگر مطبوعہ صورت میں کافی عرصے سے ناپید تھی۔ مکہ مکرمہ، مدینہ منورہ اور جده کے نصف درجن سے زائد کتب خانوں میں تلاش کے بعد وہ کتاب حاصل کرنے میں کامیاب ہوا۔ مگر گزشتہ جمعہ کے روز میں نے جب ”مندابی یعلیٰ“ ان کی خدمت میں پیش کی تو وہ معدود ری کے آخری مرحل میں داخل ہو چکے تھے اور گفتگو بھی اشاروں میں ہی کر پا رہے تھے۔

تمام عرب دینی و قومی تحریکات میں حصہ لیتے رہے۔ تحریک آزادی میں جمیعت علماء ہند کے پلیٹ فارم سے حصہ لیا۔ ۱۹۵۳ء کی تحریک ختم نبوت میں کم و بیش دس ماہ اور ۱۹۷۱ء کی تحریک نظام مصطفیٰ میں ایک ماہ تک جیل میں رہے۔ ایک طویل عرصے تک جمیعت علماء اسلام ضلع گوجرانوالہ کے امیر رہے اور نفاذِ شریعت کی جدوجہد میں سرگرم حصہ لیتے رہے۔ وہ اہل سنت کے دیوبندی مکتب فکر کے علمی ترجمان سمجھے جاتے تھے۔ انہوں نے مسلکی اختلافات کے حوالے سے مختلف موضوعات پر پچاہ سے زیادہ مختینم کتابیں لکھی ہیں، جن کے متعدد ایڈیشن طبع ہو چکے ہیں۔ ان کے اندازِ تحقیق، اسلوب بیان اور علمی ثناہت کا ڈاکٹر غلام جیلانی برلن نے بھی کھلے دل کے ساتھ اعتراف کیا ہے۔ جن کی کتاب ”دواسلام“ کا تحقیق جواب انہوں نے ۱۹۵۳ء کی تحریک ختم نبوت کے دوران ملتان جیل میں تحریر کیا تھا۔ ڈاکٹر برق مرحوم نے ”دواسلام“ کے آخری ایڈیشن میں لکھا ہے کہ اس کتاب کے جواب میں لکھی جانے والی کتابوں میں جس کے اسلوب بیان، تحقیق اور متنانت سے وہ متاثر ہوئے ہیں، وہ مولانا سرفراز خان صدر کی کتاب ”صرف ایک اسلام“ ہے۔

شیخ الہند مولانا محمود حسن دیوبندی کی وفات پر لوگوں کو روتے ہوئے دیکھ کر مولانا سید حسین احمد مدینی نے کہا تھا کہ تم کیوں روتے ہو؟ تمہارے لیے تو ہم ہیں، رونے کا حق تو ہمارا ہے کہ ہمارے لیے کوئی نہیں رہا۔ آج اہل علم یتیم ہو گئے ہیں کہ مشکل وقت میں رہنمائی کے لیے جن سے رجوع کیا کرتے تھے، وہ ہم سے رخصت ہو گئے ہیں۔ اللہ تعالیٰ انھیں کروٹ کروٹ جنت نصیب کرے اور ہمیں ان کی حسنات کا سلسلہ جاری رکھنے کی توفیق سے نوازے..... آمین، یا رب العالمین۔